

50 लाख रुपए की सायबर ठगी के मामले में तीन गिरफ्तार

आरोपियों के पास से पांच आईफोन, एंड्राइड मोबाइल व एक कार जब्त की

बौली-बामनवास, (निंस्)। सर्वाई माधोपुर जिला पुलिस द्वारा चलाए जा रहे एंटीवायरस अभियान के तहत बौली थाना पुलिस ने सायबर ठगी के तीन आरोपियों को गिरफ्तार किया है। गिरफ्तार आरोपियों ने करीब 50 लाख रुपए की ठगी करना स्वीकार किया है। बौली पुलिस थाने की गठित टीम में शामिल सहायक उप निरीक्षक

■ पुलिस आरोपियों से अन्य साधियों व बैंक खातों के बारे में अनुसंधान कर रही है

रूपसिंह, हैड कॉन्टेबल धर्मेन्द्र चौधरी, कॉन्टेबल मुकेश कुमार व शीशराम की टीम को गृह के दौरान सूचना मिली कि खिरनी रोड पुलिस के नीचे एक सफेद रंग की कार में तीन लड़के अपने मोबाइल से ऑनलाइन सायबर ठगी कर रहे हैं, सूचना पर पुलिस टीम मौके पर पहुंची एवं ऑनलाइन सायबर ठगी कर



बौली थाना पुलिस ने सायबर ठगी के तीन आरोपियों को गिरफ्तार किया।

रहे आरोपी राजेश उर्फ पिंदू मीणा निवासी बहनोली, आशीष उर्फ शेरा मीणा निवासी पीपलवाड़ा एवं आशीष कुमार मीणा निवासी पीपलवाड़ा सभी

पुलिस थाना बौली को गिरफ्तार कर उनके पास से पांच आईफोन व एंड्राइड मोबाइल एवं एक लक्जरी कार जब्त की है। आरोपियों ने कई लोगों से करीब 50

लाख रुपए की ऑनलाइन ठगी करना स्वीकार किया है। पुलिस आरोपियों से अन्य साधियों व बैंक खातों के बारे में अनुसंधान कर रही है।

बिना नम्बर की कार में अवैध शराब पकड़ी



सांचौर पुलिस ने अवैध शराब सहित कार को जब्त किया।

जालोर, (कासं)। जालोर जिले के सांचौर पुलिस ने शनिवार को पंजाब निर्मित अवैध अंग्रेजी शराब के 46 कॉर्टन व 132 बोतल एवं इनोवा कार को जब्त किया है। बरामद अवैध शराब व वाहन की अनुमानित कीमत करीब बीस लाख रुपये आंकी गई है। बिना नम्बरी इनोवा कार में अलग-अलग नम्बरों की छह नम्बर प्लेटें भी मिली है। सांचौर पुलिस थानाधिकारी देवेन्द्रसिंह के निरीक्षण निदेशन में गठित टीम ने नी मई को दौरान गश्त गंग्रासाद उपनिरीक्षक मय जाब्ता की टीम द्वारा मुखबिर से प्राप्त सूचना के अनुसार भारतमाला थराद रोड पहुंचे, जहां दुर्घटनाग्रस्त बिना नम्बरी इनोवा वाहन खड़ा मिला। वाहन इनोवा कार की तलाशी ली गई, तो वाहन में पंजाब निर्मित

■ इनोवा कार में अलग-अलग नम्बरों की छह नम्बर प्लेटें भी मिली

■ शराब व कार की कीमत बीस लाख रुपये बताई

अवैध शराब के 46 कार्टून एवं 132 खुली बोतलें भरी हुई पायी गई। उपरोक्त वाहन में भरी हुई पंजाब निर्मित अवैध शराब एवं वाहन इनोवा कार को जब्त किया गया। अज्ञात मुलजिम के विरुद्ध प्रकरण आबकारी एक्ट में पंजीबद्ध किया जाकर अनुसंधान किया जा रहा है। अज्ञात मुलजिम की तलाश जारी है।

संयुक्त निदेशक ने राजगढ़ चिकित्सालय का निरीक्षण किया



संयुक्त निदेशक डॉ. दिनेश पारीक ने वार्ड में भर्ती मरीजों से जानकारी ली।

राजगढ़, (निंस्)। चिकित्सा एवं स्वास्थ्य विभाग के ब्लाईड कंट्रोल के संयुक्त निदेशक डॉ. दिनेश पारीक ने शनिवार को राजगढ़ चिकित्सालय का निरीक्षण कर व्यवस्था सुधार के निर्देश दिए। गर्मी के मौसम में तापघात एवं अन्य मौसमी बीमारियों को रोकथाम को लेकर अलवर जिले के दौरे के तहत राजगढ़ में शनिवार को महिला चिकित्सालय एवं पुरुष चिकित्सालय का निरीक्षण किया एवं भर्ती मरीजों से जानकारी ली। निरीक्षण में स्टोर में

■ मरीजों से जानकारी लेकर व्यवस्था सुधार के निर्देश दिए

उपलब्ध निशुल्क दवाओं की जानकारी, प्रयोगशाला में हो रही जांचों की स्थिति, ऑपरेशन थिएटर एवं वार्ड में भी व्यवस्थाओं की जानकारी ली। उन्होंने बताया कि सभी व्यवस्थाएं संतोषजनक मिली। कुछ समस्याओं के समाधान के बारे में चिकित्सा प्रभारी को निर्देश दिए। इस दौरान पारीक ने चिकित्सा प्रभारी

हाई रेड अलर्ट के दौरान बाड़मेरवासियों ने प्रशासन का सहयोग किया

बाड़मेर, (निंस्.)। सीमावर्ती बाड़मेर जिले पर पाकिस्तान द्वारा शुरुवार रात्रि व शनिवार सुबह हुए नाकाम ड्रोन अटैक और उसके बाद संभावित एयर रेड को लेकर दिनभर हाई रेड अलर्ट पर रहने के बाद शाम को सीजफायर की खबर आ गई। सीजफायर की खबर के बाद बाड़मेर प्रशासन ने आमजन से सामान्य जनजीवन की और लौटने का आग्रह किया और प्रशासन का सहयोग करने के लिए आभार जताया। जानकारी के अनुसार शुरुवार देर रात बाड़मेर में रेड अलर्ट किया गया। दर्जनों ड्रोन अटैक को सेना ने निष्क्रिय

■ दस बजे प्रशासन ने संभावित एयर रेड को लेकर हाई रेड अलर्ट घोषित करते हुए बाजार बंद करवाये

कर दिया। शनिवार अल सुबह करीब पांच बजे फिर से ड्रोन अटैक की खबर आई, जिसके बाद फिर से रेड अलर्ट किया गया। करीब 10 बजे प्रशासन ने संभावित एयर रेड को लेकर हाई रेड अलर्ट घोषित करते हुए पूरा बाजार बंद

करवाया और आवागमन पर रोक लगा दी। दोपहर 3.30 बजे के करीब दो घंटे के लिए आंशिक रूप से आवश्यक सेवाओं के लिए छूट दी गई। हाई रेड अलर्ट के दौरान शहरवासियों ने प्रशासन का पूरा सहयोग किया और गाइड लाइन का पालना की। शाम के करीब 5 बजे सीजफायर की खबर आने के बाद बाजार धीरे धीरे खुलने लगे और आवागमन शुरू हुआ। जिला कलेक्टर टीना डाबी ने बताया कि भारत-पाकिस्तान के बीच हुई सीजफायर की आधिकारिक घोषणा के मद्देनजर जिला प्रशासन द्वारा राष्ट्रीय

सुरक्षा के लिहाज से जारी किए गए सभी दिशा निर्देशों को वापस लिया जाता है। न्होंने बताया कि इस संबंध में जिले में 6 बजे बाद किए जाने वाले ब्लैकआउट, बाजार बंद रखने सहित अन्य दिशा निर्देशों को तुरंत प्रभाव से वापस लिया जाता है। उन्होंने बताया कि इस विकट स्थिति में जिस तरह बाड़मेर जिलेवासियों का सहयोग मिला, वह वाकई काबिले तारीफ है। जिला प्रशासन जिले के सभी लोगों का प्रशासन द्वारा समय-समय पर जारी निर्देशों की अनुपालना करने के लिए आभार व्यक्त करता है।

अधूरे पड़े नाले का निर्माण कार्य शुरू हुआ

अजमेर, (कासं)। नगर निगम के वार्ड संख्या 31 की एचएमटी के पास की सड़क के नाले निर्माण कार्य को टेकेदार द्वारा अधूरा छोड़े गए निर्माण कार्य कार्य पुनः शुरू हो गया है, जिस पर क्षेत्रवासियों ने प्रशासन का आभार जताया। वहीं वार्ड संख्या 28 व 29 मुख्य सड़क मार्ग के अधूरे पड़े डामरीकरण कार्य की व गुणवत्ता जांच की मांग की है। सियाराम नगर विकास समिति की

महिला मंडल की पुष्पा शेखावत और लक्ष्मी चित्तौड़िया ने बताया कि ब्यावर रोड स्थित सियाराम नगर और हरिओम कालोनी की सड़कों को इन्द्रप्रस्थ गैस एजेंसी द्वारा और जनस्वास्थ्य अभियांत्रिकी विभाग के जलदाय विभाग द्वारा पिछले लगभग दो माह से खोदकर छोड़ दिया गया है। जिला प्रशासन के संबंधित विभागों द्वारा एयर रेड के विकास के निर्माण कार्यों की गुणवत्ता एवं अधूरे छोड़े गये कार्यों की समीक्षा मानीटरिंग

समय पर नहीं की जाती है, जिसका खामियाजा आम नागरिकों को उठाना पड़ रहा है। सायरी, नोसर देवी, चन्दा मंगलानी, लक्ष्मी नायक, रामीदेवी, कानाराम चौहान, प्रभु गुर्जर, नरेश मंगलानी सहित अन्य क्षेत्रवासियों ने जन सेवा समिति और अजयमेरू सेवा समिति के पदाधिकारी रमेश लालवानी द्वारा विभागों कई बार अनुरोध भी किया, लेकिन आज तक कोई सुध नहीं ली जा रही है। हरिओम कालोनी विकास

समिति चंदवरदाई नगर अजमेर के पदाधिकारियों ने सचिव आरएस चित्तौड़िया और अखिल भारतीय जन कल्याण ट्रस्ट के पदाधिकारियों ने कलेक्टर लोक बंधु और एडीएम सिटी गजेन्द्र राठौड़ से मांग की है कि नगर निगम के वार्ड संख्या 28 व 29 में मुख्य मार्ग की सड़क के अधूरे पड़े डामरीकरण के कार्य को शीघ्र पूरा कराया जाए। साथ ही कार्य की गुणवत्ता की जांच कराई जाए।

टिगरिया गांव में चार-पांच दिन से नहीं हो रही पेयजल आपूर्ति

बौली-बामनवास, (निंस्)। क्षेत्र के टिगरिया गांव में करीब चार-पांच दिन से पेयजल आपूर्ति नहीं होने के कारण ग्रामीण बेहद परेशान हैं। ग्रामीणों ने जिला प्रशासन से पेयजल आपूर्ति व्यवस्थित रूप से चालू कराने की मांग की है।

ग्रामीण घनश्याम डोलर, दीपक सांगला, मनराज मीणा व सचिन युगावत ने बताया कि टिगरिया गांव में करीब चार-पांच दिन से पेयजल आपूर्ति

■ ग्रामीणों ने प्रशासन से पेयजल आपूर्ति व्यवस्थित रूप से चालू कराने की मांग की



टिगरिया गांव में पेयजल सप्लाई के लिये बनी टंकी।

नहीं होने के कारण आमजनों के अलावा जीव-जंतु, पशु-पक्षी एवं पालतू मवेशी सभी परेशान हैं। जलदाय विभाग के अधिकारियों की उदासीनता प्राणियों पर भारी पड़ रही है, विभाग के अधिकारी मोटर जलने, विद्युत लाइन में फॉल्ट आने, कम वोल्टेज आने जैसी कई समस्या बताकर कभी भी पेयजल आपूर्ति बंद कर देते हैं। पेयजल आपूर्ति का समय भी इनके द्वारा निर्धारित नहीं किया गया है, बिना समय कभी भी पेयजल आपूर्ति शुरू करने के कारण

कई मर्तबा पानी व्यर्थ चला जाता है। इस बारे में जब जलदाय विभाग के कनिष्ठ अभियंता महेंद्र कुमार मोना से जानकारी ली गई तो उन्होंने बताया कि करीब तीन गांव की मोटर खराब होने

के कारण उन्हें ठीक करने में समय लग गया, आज बाटोदा की मोटर को ठीक कर सप्लाई सुचारु कर दी गई है। कल सोमवार तक टिगरिया गांव की पेयजल सप्लाई सुचारु कर दी जाएगी।

झुंझुनूं से सीमावर्ती जिलों के लिए 86 यूनिट ब्लड के साथ एंबुलेंस भेजी

झुंझुनूं, (निंस्)। आपदा प्रबंधन के मध्यनजर रखते हुए झुंझुनूं जिले से सीमावर्ती जिले के लिए अति आवश्यक एवं जीवनरक्षक रक्त की 86 यूनिट के साथ एंबुलेंस को रवाना किया गया। पीएमओ डॉ. जितेंद्र भांबू ने बताया कि झुंझुनूं जिले के सरकारी एवं निजी ब्लड बैंक के समग्र सहयोग से एवं आमजन के द्वारा राष्ट्रहित के मद्देनजर स्वीच्छक रक्तदान से प्राप्त रक्त की 86 यूनिट सीमावर्ती जिले में भेजी गई। पीएमओ डॉ. जितेंद्र भांबू ने

बताया कि बीडीके अस्पताल की अपील पर आमजन एवं स्वास्थ्यकर्मियों ने राष्ट्रहित में रक्तदान में बद्ध-चढ़ कर भाग लिया। अस्पताल प्रबंधन ने राष्ट्रहित में योगदान देने वाले आमजन का धन्यवाद ज्ञापित किया। आपदा प्रबंधन के मद्देनजर बीडीके अस्पताल पीएमओ की अपील पर बीडीके अस्पताल के ईएमटी विशेषज्ञ डॉ. दुष्यंत बसेरा, शिशु रोग विशेषज्ञ डॉ. संजय खींचड़, अंकित कुमार, नवीन कुमार, दिनेश, अनिल, महेश

कुमावत, कालीचरण, महेंद्र कुमार, विक्रम पूर्निया, इमरान खान, शिवराज, दिनेश कुमार, कपिल, सुनिलसिंह, तेजपाल, राहुल, शंकर, शिव कुमार समेत 30 आमजन ने स्वैच्छिक रक्तदान में योगदान दिया। ब्लड बैंक प्रभारी सोनू धायल ने बताया कि बीडीके अस्पताल से डीएच नवलगढ़, ट्रोमा सेंटर उदयपुरवाटी के लिए भी ब्लड भिजवाया गया है ताकि वहां भर्ती मरीजों के एमरजेंसी में काम आ सके।

अवैध बजरी खनन व परिवहन करते सात ट्रैक्टर-ट्रॉली जब्त



बौली थाना पुलिस ने अवैध बजरी खनन व परिवहन कर चल रही सात ट्रैक्टर-ट्रॉलियों को जब्त किया।

बौली-बामनवास, (निंस्)। सर्वाई माधोपुर जिला पुलिस द्वारा चलाए जा रहे अवैध बजरी खनन व परिवहन पुलिस थाना बौली एवं सहायक उप निरीक्षक मुनारी लाल पुलिस चौकी खिरनी के नेतृत्व में गठित दो अलग-अलग टीमों ने ग्राम हिंदूपुर में अलग-

तलाश शुरू कर दी। बौली पुलिस थाने के हैड कॉन्टेबल धर्मेन्द्र चौधरी ने बताया कि सहायक उप निरीक्षक रूप सिंह रोक्थाम अभियान के तहत बौली थाना पुलिस ने अवैध बजरी खनन व परिवहन कर चल रही सात ट्रैक्टर-ट्रॉलियों को जब्त कर मामला दर्ज कर चालकों की

अलग स्थानों पर घेराबंदी करते हुए बनावस नदी से अवैध बजरी खनन व परिवहन करते सात ट्रैक्टर-ट्रॉलियों को जब्त कर उनके चालक व मालिकों के विरुद्ध अभियोग दर्ज कर ट्रैक्टर ट्राली छोड़कर भागे चालकों की तलाश शुरू की है।

होटल नाज अग्निकांड : पीड़ितों को सहायता मिलेगी

अजमेर, (कासं)। तारागढ़ स्थित हजरत मीरान साहब दरगाह को पंचायत खुदाम सैयद जादगान की बैठक शनिवार को संघर्ष हुई। बैठक में सर्वसम्मति से निर्णय लिया गया कि गत दिनों होटल नाज अग्निकांड में मारे गए लोगों और घायलों को आर्थिक सहायता प्रदान की जाएगी।

पंचायत खुदाम सैयद जादगान तारागढ़ के सचिव सैयद रब नवाज जाफरी ने बताया कि शनिवार को पंचायत खुदाम सैयद जादगान दरगाह हजरत मीरान साहब तारागढ़ की मीटिंग में प्रस्ताव पारित किया है। एक मई को डिग्री चौक स्थित होटल नाज में आग हादसे में पांच जायरीन की मौत हो गई

■ पंचायत दरगाह हजरत मीरा साहब की बैठक में निर्णय लिया

थी और कई लोग घायल भी हुए थे। पंचायत के सदस्यों ने घायलों का जेएलएन अस्पताल पहुंच कर स्वास्थ्य संबंधित जानकारी ली और मरने वालों के परिजन को सांत्वना दी।

बैठक में निर्णय लिया गया कि पंचायत द्वारा अग्निकांड के पीड़ितों को आर्थिक सहायता देने की घोषणा की गई थी। शनिवार को पंचायत के सदस्यों द्वारा तय किया गया मृतकों के

आश्रित को 15 हजार और घायलों को प्रत्येक को 5 हजार रुपए की आर्थिक मदद की जाएगी। साथ ही सभी सदस्यों ने हादसे में मारे गए लोगों के लिए उनकी मगफिरत की दुआ की और घायलों के जल्द स्वास्थ्य लाभ के लिए दुआ की।

जाफरी ने बताया कि बैठक सैयद अकील हुसैन की अध्यक्षता में आयोजित हुई। इस मीटिंग में सभी सालों पदाधिकारी और सदस्य मौजूद रहे। मीटिंग में सैयद अकील हुसैन, सैयद रब नवाज जाफरी, सैयद मेहमूद इजलाल, सैयद फिरोज, हसन, सैयद सफदर हुसैन व सैयद शकील रजा मौजूद रहे।

नकदी व जेवर चोरी का आरोपी गिरफ्तार

कोटपूतली, (निंस्)। स्थानीय थाना पुलिस ने कार्रवाई करते हुए गत 6 व 7 मई की मध्य रात्रि को करुबे के डाबल रोड स्थित भागीरथ एनक्लेव में एक मकान में हुई चोरी की वारदात को अंजाम देने वाले अभियुक्त को गिरफ्तार कर चोरी का माल बरामद किया है।

एसएचओ राजेश शर्मा ने जानकारी देते हुये बताया कि इस सम्बंध में परिवादी ने दर्ज कराया था कि 6 मई की रात्रि को परिवार सहित खाना खाकर सो गये थे। सुबह उठ कर देखे तो एक कमरे का दरवाजा खुला हुआ था तथा सामान भी बिखरा हुआ था, जिसमें सोने का मंगल सूत्र, एक घड़ी, पर्स में रबी 20-20 रूपयों की नोटों की गहुड़ी सहित अन्य नकदी गायब थी।

इस सम्बंध में पुलिस ने मामला दर्ज करते हुये जांच शुरू की, साथ ही आसपास के सीसीटीवी फुटेज जांच करते हुये 24 घण्टे के भीतर वारदात के अभियुक्त नासिर (20) पुत्र मुस्तफा अली पठान निवासी सुल्तानपुर पट्टी,



पुलिस ने चोरी के आरोपी को गिरफ्तार किया।

थाना बाजपुर जिला उधमसिंह नगर उत्तराखण्ड हाल निवासी रजा मस्जिद के पास, थाना स्वार जिला रामपुर

(उत्तरप्रदेश) को गिरफ्तार करते हुये वारदात में चोरी किया गया माल बरामद कर लिया।